



தனி மனிதத் தாக்குதல், அறமற்ற செயலாகும்!


மக்கள் பிரச்சினைகள் பற்றி முதல்வரின் பதிலுரையில் எதுவும் இல்லை!

கம்யூனிஸ்ட் தலைவர்கள் பெ.சண்முகம் - மு.வீரபாண்டியன் கடுமீ கண்டனம்!

சென்னை, செப். 9 - மக்கள் பிரச்சினைகள் பற்றி முதலமைச்சரின் பதிலுரையில் ஒரு வரிக்கூட இல்லை என்றும் பேரவையை சர்க்கஸ் கூடப் பரமாக மாற்றிவிட்டதாகவும் அரசியல் தலைவர்கள் கடும் கண்டனம் தெரிவித்துள்ளனர்.

விஜய் ஆட்சிக்கு ஆதரவு வழங்கி வரும் இடதுசாரிகளும் கடுமையான கண்டனத்தை தெரிவித்துள்ளனர்.

சட்டப்பேரவையில் காவல் துறை மானிய கோரிக்கையின் மீது முதலமைச்சர் வழங்கிய பதிலுரையில், எந்த பதிலும் இடம் பெறவில்லை என்று மார்க்சிஸ்ட் கம்யூனிஸ்ட் மாநிலச் செயலாளர்



பெ.சண்முகம் கண்டனம் தெரிவித்துள்ளார். முதலமைச்சரின் பதிலுரையில் மக்கள் பிரச்சினை பற்றி பேசுவதற்கு பதிலாக முழுக்க முழுக்க எதிர்க்கட்சியை குறிவைத்து அடுக்கிய குற்றச்சாட்டுகளை நிரம்பி இருந்தன என்று



அவர் விமர்சித்துள்ளார். அமலாக்கத் துறையின் குற்றச்சாட்டுகளை மட்டும் சொல்லி அதை ஊழல் என வகைப்படுத்துவது எந்த வகையிலும் பொருத்தமானது அல்ல என்று அவர் குறிப்பிட்டுள்ளார். அவசரநிலை

காலத்தில் தி.மு.க. தலைவர் மு. க. ஸ்டாலின் தாக்கப்பட்டார். அதனை உருவக் கேலி செய்யும் விதமாக பேசுவது யாராக இருந்தாலும் கண்டனத்திற்குரியது. அதை முதலமைச்சரே சொப்திருப்பது பொறுப்பற்ற செயல் என்று கண்டித்துள்ளார்.

சட்டமன்றத்தை மக்கள் நலனுக்கு எந்த வகையிலும் எள்ளு எவ்வுக்கு கூட உதவாத தனிமனித தாக்குதல்களுக்கான இடமாகவோ அல்லது தங்களை தலைவரை பாராட்டி பேசும் இடமாகவோ மாற்றுவது முற்றிலும் அறமற்ற செயலாகும் என்று மார்க்சிஸ்ட் கம்யூனிஸ்ட் மாநிலச் செயலாளர் பெ.சண்முகம் கண்டனம் தெரிவித்துள்ளார்.

சேலம் மத்திய மாவட்ட தி.மு.க. சார்பில் கழக மறு சீரமைப்பு ஆலோசனைக் கூட்டம் மாவட்டச் செயலாளர் இரா. இராஜேந்திரன் தலைமையில் நடைபெற்றது. இக்கூட்டத்தில் தலைமை கழக பிரதிநிதிகள் நாடாளுமன்ற மேலவை உறுப்பினர் வழக்கறிஞர் இரா.கிரியாஜன், தகவல் தொழில் நுட்ப அணி துணைச் செயலாளர் இளையராஜா ஆகியோர் கலந்து கொண்டு கழக மறுசீரமைப்பு குறித்து ஆலோசனை வழங்கினார்கள்.

மு.வீரபாண்டியன்

இந்திய கம்யூனிஸ்ட் மாநிலச் செயலாளர் மு.வீரபாண்டியன் வெளியிட்ட அறிக்கையில், உயிர்ப்புள்ள ஜனநாயகத்திற்கு சட்டமன்ற நடவடிக்கைகள் மக்களின் கோரிக்கைகளுக்கான பிரச்சினைகளை பேசவும், தீர்வு காணவும் கவனம் செலுத்தி வேண்டும் என்று வலியுறுத்தியுள்ளார். எதிர்க்கட்சிகளின் குரலுக்கு செவி சாய்க்கவும், அதற்கு உரிய முறையில் பதிலளிப்பதற்கும் மாறாக சட்டமன்ற நடவடிக்கைகளில் வெறும் கூச்சல் மிகும் வாத முறையால் சட்டமன்றத்தின் நேரம் வீணடிக்கப்படுகிறது. சட்டமன்ற மரையையும், ஜனநாயகத்தையும் பாதுகாப்பதில் ஆளுங்கட்சிக்கு அதிக பொறுப்பு உள்ளது. அத்துடன் சபாநாயகர் நடுநிலையோடு செயல்பட வேண்டும் என்றும் இந்தியக் கம்யூனிஸ்ட் கட்சி மாநிலச் செயலாளர் மு.வீரபாண்டியன் வலியுறுத்தியுள்ளார்.

பா.ஜ.க.வின் திட்டப்படியே த.வெ.க. செயல்படுகிறது!

இந்த தேர்தல் முடிவுகளுக்குப் பிறகு தமிழ்நாட்டில் பாஜக விற்கு எதிரான போர் மெல்ல த.வெ.க. வால் மழுங்கடிக்கப்பட்டு வருகிறது.

பா.ஜ.க. தான் தமிழ்நாட்டின் உரிமைகளுக்கு எதிரி என்ற எண்ணத்தை ஒரு தலைமுறையிட்ட துளியும் போய் சேராமல் தி.மு.க.தான் எதிரி என்று மீண்டும் மீண்டும் கட்டமைக்கிறார் விஜய். இது முழுக்க முழுக்க பா.ஜ.க. வின் செயல்திட்டமே. விஜய் எந்த இடத்திலும் பா.ஜ.க.வை எதிர்க்கவில்லை. எதிர்க்கவும் மாட்டார்.

மெல்ல 3 ம் இடத்திற்கு தமிழ்த்தாய் வாழ்த்து தள்ளப்பட்டுவிட்டது தமிழ்நாட்டிற்கு வர வேண்டிய தொழில் முதிர்வுகள் பா.ஜ.க. கூட்டணி ஆளும் ஆந்திராவுக்கு செல்லத் தொடங்கி விட்டன.

காவிரியில் நம் உரிமையை இழந்து நிற்கிறோம்.

பள்ளிவாசல்களிலும், கிறிஸ்தவ கூட்டங்களிலும் வெளிப்படையாக சங் பரிவாரங்கள் மிரட்டலை தொடங்கிவிட்டன

வந்தே மாதரம் முழுமையாகப் பாடப்படுகிறது

பேரவைக்குள் பாஜகவை வேறு யாரும் கண்டித்தாலும் அது அவைக் குறியில் இருந்து நீக்கப்படுகிறது...

அதே நேரம் கூட்டணிக் கட்சிகளின் பா.ஜ.க. எதிர்ப்பு எந்த வகையிலும் இந்தியா கூட்டணிக்கு வலு சேர்த்து விடக்கூடாது என்பதிலும் தவறாமல் மிகக் கவனமாக அரசியல் சித்து விளையாட்டை பிரதமர் வேட்பாளர் மூலம் தொடங்கி விட்டது.

பா.ஜ.க. விற்கு எதிராக தி.மு.க. போர்க்குரல் எழுப்பினால் அடுத்தநாட்கள் த.வெ.க. இன்னும் வீரியமாக திமுக மீது கணைகளை வீசும்.

விஜய் க்கு இருக்கும் சினிமா புகழ், ஊடக வெளிச்சம், சமூக வலைதள ஆதரவால் தி.மு.க. வின் பா.ஜ.க. எதிர்ப்புக் குரல் மறைக்கப்பட்டு விஜயின் தி.மு.க. எதிர்ப்புக் குரலே பொதிக்கப்படும். (எ.கா. வந்தே மாதரம் மசோதாவை தி.மு.க. கடுமையாக எதிர்த்தது. அதே சமயத்தில் த.வெ.க. தொகுதி மறுவரையறை கையில் எடுத்து திசை மாற்றியது.)

2011 ல் இருந்தே நான் விவாத நிகழ்ச்சிகளை நெறிப்படுத்தியுள்ளேன். கடந்த சில ஆண்டுகளாக பங்கேற்பாளராக கலந்து கொள்கிறேன். நான் அடித்துச் சொல்கிறேன் 2012 ல் இருந்தே (2014 க்குப் பின் இன்னும் தீவிரமாகியிருந்து) தமிழ்நாட்டில் ஒரு மாதத்தின் பெரும்பாலான வாதங்கள் பாஜக தொடர்புடையதாகவே இருக்கும்.

இந்த 3 மாதங்களில் ஊடகங்களில் பா.ஜ.க. குறித்து எத்தனை விவாதங்கள் நடந்தன? நீங்கள் பா.ஜ.க. செயல்திட்ட தொடர்பாளர்களை கடைசியாக எப்போது டி.வி.யில் பார்த்தீர்கள் என்று சொல்லுங்கள்.

பா.ஜ.க. தொடர்பாக விவாதிக்கும் கூழல் எழும் போதெல்லாம், த.வெ.க. அதை திசை மாற்றும்

அ.தி.மு.க. பிரச்சினைகள் குறித்த விவாதங்கள் கூட பா.ஜ.க.வைச் சுற்றியே நடந்தன...

பா.ஜ.க.வைக் காப்பாற்றுவதோடு மாநிலத்தில் நிலவும் சட்டம் ஒழுங்கு சீர்கேடு, பெண் களுக்கு எதிரான குற்றங்கள், ஆணவப் படுகொலைகள், கட்டுக்கடங்காத விலைவாசி இவை அனைத்தும் திசை திருப்பப்பட்டு திமுகவின் மீதான கட்டுக்கதைகள் தேசபொருளாகின்றன.

த.வெ.க. பா.ஜ.க. திட்டப்படியே செயல்படுகிறது.


இந்த உண்மைகள் தெரிந்ததால்தான் இடதுசாரிகள் முழுமையாக அப்பக்கம் செல்லவில்லை என்பது என் கருத்து

விசிக பொறுப்பில் இருப்போரும் நேரடியாகவும் மறைமுகமாகவும் இது குறித்து பேசி வருவதும் அறிந்ததே...

இப்போதும் புரியவில்லை என்றால் புரியும்போது எல்லாம்

கை மீறிப் போயிருக்கும்

காலமே மிகச் சிறந்த ஆசிரியர்... குறித்து வைத்துக் கொள்ளுங்கள் காலம் இதை உணர்த்தும்.



தமிழ் கேள்வி தி.செந்தில் வேல்

சைகை கிழக்குப் பகுதி கிளைஞரணி ராஜா சம்பத் இல்ல விழா!

மா.சுப்பிரமணியன் - எஸ்.ஜெகதீரட்சன் - எம்.ஆர்.கே.பன்னீர்செல்வம் - முன்னணியினர் வாழ்த்து!

சென்னை, செப்.9 - நினைவில் வாழும் பொதுக்குழு உறுப்பினர் சைகை சம்பத் பேரன் சைகை கிழக்கு பகுதி இளைஞர் அணி துணை அமைப்பாளர் ராஜா சம்பத், அவர்களின் புதல்வனின் முதலாமாண்டு பிறந்தநாள் விழாவில் மாவட்ட செயலாளர் மா.சுப்பிரமணியன், டாக்டர் எஸ்.ஜெகதீரட்சன், மாவட்ட செயலாளர் எம்.ஆர்.கே.பன்னீர்செல்வம், தமிழ்ச்சி தங்கபாண்டியன் எம்.பி., துணைமேயர் மு.மகேஷ்குமார், சட்டமன்ற உறுப்பினர்கள் பட்டியல் கமலி, ஏ.எம்.வி.பிரபாகர் ராஜா, இரா.துரைராஜ் எம்.சி., எம்.கிருஷ்ணமூர்த்தி எம்.சி. பங்கேற்று வாழ்த்து கின்றனர்.

சைகை பகுதி முன்னாள் வட்ட செயலாளர் நினைவில் வாழும் எம்.ஆர்.சண்முகம் அவர்களின் கொள்கை

பேரன் தலைமை பொதுக்குழு உறுப்பினர் நினைவில் வாழும் சைகை சம்பத் அவர்களின் பேரன் சென்னை தெற்கு மாவட்டம் சைகை கிழக்கு பகுதி இளைஞர் அணி பகுதி துணை அமைப்பாளர் ராஜா சம்பத், அவர்களின் புதல்வன் ஆர்.எஸ்.சம்பத் யாரன் முதலாம் ஆண்டு பிறந்தநாள் விழா இன்று (09.09.2026 (புதன்கிழமை) மாலை 6.30 மணியளவில் தி.நகர், அமுதம் காலனி, டாக்டர் சொலியர் சிவாஜி கணேசன் சாலையில் உள்ள டெட்ராஸ் பேங்க்யூட் ஹாலில் முதலாமாண்டு பிறந்தநாள் விழா நடைபெறுகிறது.

இவ்விழாவிற்கு சென்னை தெற்கு மாவட்ட கழக செயலாளரும், முன்னாள் அமைச்சருமான மா.சுப்பிரமணியன், கொள்கை பரப்பக்குழு செயலாளரும், அரக்கோணம் நாடாளுமன்ற உறுப்பி

நருமான் டாக்டர் எஸ். ஜெகதீரட்சன், கடலூர் கிழக்கு மாவட்ட செயலாளரும், முன்னாள் அமைச்சருமான எம்.ஆர்.கே.பன்னீர்செல்வம், தென்சென்னை நாடாளுமன்ற உறுப்பினர் முனைவர் தமிழ்ச்சி தங்கபாண்டியன், பெருநகர சென்னை மாநகராட்சி துணை மேயர் மு.மகேஷ்குமார், முன்னாள் சட்டமன்ற உறுப்பினர்கள் பட்டியல் கவி, ஏ.எம்.வி.பிரபாகர் ராஜா, மாநில இளைஞர் அணி துணை செயலாளர் எஸ்.ஜோயல்,

சைகை கிழக்கு பகுதி கழக செயலாளரும், பதிமூன்றாவது மண்டலக்குழு தலைவர் நான்கு இரா.துரைராஜ், சைகை மேற்கு பகுதி கழக செயலாளரும், பத்தாவது மண்டலக்குழு தலைவருமான எம். கிருஷ்ணமூர்த்தி, 169வது அ வட்டகழக செயலாளர், சைகை ஆவரதன்,

ஆகியோர் பங்கேற்று வாழ்த்துகின்றனர்.

மேலும் இந்நிகழ்விற்கு சைகை கிழக்கு - சைகை மேற்கு பகுதிக்குட்பட்ட, பொதுக்குழு உறுப்பினர்கள், பகுதி கழக நிர்வாகிகள், வட்ட கழக செயலாளர்கள், அனைத்து அணிகளின் மாவட்ட அமைப்பாளர்கள், மாவட்ட பிரதிநிதிகள், அனைத்து அணிகளின் மாவட்ட துணை அமைப்பாளர்கள், பகுதி அமைப்பாளர்கள், பகுதி துணை அமைப்பாளர்கள், வட்ட கிளை கழக நிர்வாகிகள், வட்ட இளைஞர் அணி நிர்வாகிகள், கழக முன்னோடிகள், பெருநகர லாளர் பங்கேற்று வாழ்த்துக்கூறு உள்ளனர். நிகழ்வின் புகழ்ச்சியாக சைகை கிழக்கு பகுதி மகளிர் அணி துணை அமைப்பாளர் இ. வைத்தி, டி.தினேஷ்குமார், பிரியங்கா, டி.பி.வித்து இராசன், டி.பி.தியா ஆர்னா ஆகியோர் நன்றி கூறு உள்ளனர்.

மயிலை மேற்கு - கிழக்கு பகுதிக் கழக நிர்வாகிகள் ஆலோசனைக் கூட்டம்!

பகுதிச் செயலாளர்கள் நந்தனம் மதி எம்.சி. - எஸ்.முரளி அறிக்கை!

சென்னை, செப். 9 - மயிலாப்பூர் கிழக்கு - மேற்கு பகுதி நிர்வாகிகள் கூட்டம் நாளை (10.09.2026 - வியாழன்) மாலை 6.30 மணியளவில் மகிழ் மண்டபத்தில் நடைபெறுகிறது. இதில் சென்னை தென் மேற்கு மாவட்டச் செயலாளர் மயிலை த.வேலு ஆலோசனை வழங்குகிறார்.

பகுதி கழக செயலாளர்கள் நந்தனம் மதி, எஸ்.முரளி தலைமை வகிக்கின்றனர்.

பகுதி கழக நிர்வாகிகள் ஜி.ஆர்.ராஜேந்திரன், RLV

அசோக்குமார், பா பாக்சிய தாஸ், அக்லயா விஸ்வநாதன், ஜி முருகையன், எஸ்.முனுசாமி, பி.எஸ் தாஸ், சேகர், ஏ.குமாரி, எல் உதயகுமார் முன்னிலை வகிக்கின்றனர்.

புரையாற்றுக்கின்றனர். தொகுதிக்குட்பட்ட மாநில, மாவட்ட, பகுதி கழக நிர்வாகிகள் எஸ்.நம்பிராஜன், சீ.தசரதன், மூ.தம்பி துரை, நந்தனம் வேதா, கே. மலர், எம்.அன்பழகன், ச. வில்லவன், யோகேஷ்ரவி, செல்வி சௌந்தராஜன், அ. பாபு, வேலு சம்பந்தம், மயிலை தொகுதி மாவட்ட பிரதிநிதிகள், அனைத்து அணிகளை சார்ந்த மாவட்ட அமைப்பாளர்கள் துணை அமைப்பாளர்கள், பகுதி

அமைப்பாளர்கள் அவைவரும் தவறாமல் கலந்து கொண்டு சிறப்பிக்குமாறு அன்புடன் கேட்டுக்கொள்கிறோம்.

மாவட்ட துணை அமைப்பாளர்கள் தினைஷ் மாணிக்கம், தவினேஸ்வரன், பகுதி அமைப்பாளர்கள் சி.வி. திவான் குமார் டி. ஜெகதீஷ் பாபு ஆகியோர் நன்றி கூறுகின்றனர்.

இவ்வாறு பகுதிச் செயலாளர்கள் நந்தனம் மதி, எஸ். முரளி அறிவித்துள்ளனர்.



தென்காசி தெற்கு மாவட்டம் சுரண்டையில் ஜம்மியக்கத்துல் அஹ்மில் குர்ஆன் வல் ஹதீஸ் அமைப்பின் சார்பில் நடைபெற்ற "அன்பைத் தேடி" நிகழ்ச்சியில் ஏற்பாடு செய்யப்பட்டிருந்த கண்காட்சியை தென்காசி தெற்கு மாவட்டப் பொறுப்பாளர் வே. ஜெயபாலன், தென்காசி மரு.ராணி ஸ்ரீகுமார் எம்.பி., தென்காசி மரு.கலை கதிரவன் எம்.எல்.ஏ. ஆகியோர் பங்கேற்று பார்வையிட்டு உரையாற்றினர். நிகழ்வில் சுரண்டை நகரச் செயலாளர் ஏ.ஜி.கணேசன் உட்பட கழக நிர்வாகிகள் பலர் கலந்து கொண்டனர்.

நாமக்கல் மேற்கு மாவட்டம்

குமாரபாளையம் தெற்கு நகரக் கழகப் பொறுப்பாளர் நியமனம்!

தலைமைக் கழக அறிவிப்பு

நாமக்கல் மேற்கு மாவட்டம், குமாரபாளையம் தெற்கு நகரப் பொறுப்பாளர் ஜி.எஸ்.ஞானசேகரன் அவர்கள் மறைவெய்திய காரணத்தால், கழகப் பணிகள் செவ்வனே நடைபெற,

கே.ஏ.இரவி (171-டி. மேற்கு காலனி, குமாரபாளையம், நாமக்கல் மாவட்டம்) அவர்கள் குமாரபாளையம் தெற்கு நகரக் கழகப் பொறுப்பாளராக நியமிக்கப்படுகிறார்.

ஏற்கனவே தேர்ந்தெடுக்கப்பட்ட நகரக் கழக அமைப்பின் பிற நிர்வாகிகள் இவருடன் இணைந்து பணியாற்றுமாறு கேட்டுக் கொள்ளப்படுகிறார்கள்.

"அண்ணா அறிவாலயம்" சென்னை - 600018. நாள்: 08-09-2026.

துரைமுருகன் பொதுச்செயலாளர், தி.மு.க.



கூட்டம் நாளை மறுநாள் (11.09.2026 வெள்ளிக்கிழமை) காலை 10 மணிக்கு நடைபெறுகிறது.

இதில் தலைமைக் கழக பிரதிநிதிகள் முன்னாள் எம்.பி. சா.ஞானதிரவியம், வ.து.ந.ஆனந்த் ஆகியோர் பங்கேற்று சிறப்பிக்கின்றனர். இந்த 2 தொகுதியின் செயற்குழுக் கூட்டம் எனது தலைமையில் நடைபெறுகிறது என நெல்லை மேற்கு மாவட்டப் பொறுப்பாளர் இரா.ஆவுடையப்பன் தெரிவித்துள்ளார்.

இது தொடர்பாக அவரது அறிக்கை வருமாறு -

கழகத்தலைவர் தளபதியார் அவர்களின் வழிகாட்டுதலின்படி, மாவட்டக் கழகச் செயற்குழுக் கூட்டம் நாளை (10.09.2026 வியாழக்கிழமை) மதியம் 03.00 மணிக்கு மாவட்டக் கழக அலுவலகம் கலைஞர் அரங்கத்தில் வைத்து அம்பாசமுத்திரம் சட்டமன்றத் தொகுதிக்கு உட்பட்ட

ஒன்றிய, நகர, பேரூர் கழக செயலாளர்கள் கூட்டம் என்னுடைய தலைமையில் நடைபெற உள்ளது.

இதில் தலைமைக் கழக பிரதிநிதிகள் முத்துராஜா எம்.எல்.ஏ. மாநில இளைஞர் அணி துணைச் செயலாளர் ஜோயல் ஆகியோர்கள் கலந்துகொண்டு சிறப்பிக்க உள்ளார்கள். இதில் அம்பாசமுத்திரம் சட்டமன்றத் தொகுதிக்கு உட்பட்ட ஒன்றிய, நகர, பேரூர் கழக செயலாளர்கள் அனைவரும் கலந்துகொண்டு கருத்துக்களை வழங்க கேட்டுக் கொள்கிறேன்

அதேபோல் நாளை மறுநாள் (11.09.2026 வெள்ளிக்கிழமை) காலை 10.00 மணிக்கு மாவட்டக் கழக அலுவலகம் கலைஞர் அரங்கத்தில் ஆலங்குளம் சட்டமன்றத் தொகுதிக்கு ஒன்றிய, பேரூர் கழகச் செயலாளர்கள் கூட்டம் என்னுடைய தலைமையில் நடைபெற உள்ளது. இதில் தலைமைக் கழக பிரதிநிதிகள் முன்னாள் எம்.பி. சா.ஞானதிரவியம், வ.து.ந.ஆனந்த் ஆகியோர் கலந்து கொண்டு சிறப்பிக்க உள்ளார்கள்.

இதில் ஆலங்குளம் சட்டமன்றத் தொகுதிக்கு உட்பட்ட ஒன்றிய, பேரூர் கழக செயலாளர்கள் அனைவரும் கலந்து கொண்டு கருத்துக்களை வழங்க கேட்டுக் கொள்கிறேன். இவ்வாறு அவர் அறிக்கையில் தெரிவித்துள்ளார்.



வேலூர் மாநகராட்சி சாதாரணக் கூட்டம் மேயர் சுஜாதா ஆனந்த்குமார் தலைமையில் நடந்தது. அருகில் துணை மேயர் எம். சுனில் குமார் மற்றும் கமிஷனர் சுல்தானா, மாமன்ற உறுப்பினர்கள் உள்ளனர்.